

प्रेस नोट

‘स्वच्छता ही सेवा’ अभियान के अन्तर्गत दीव फोर्ट में की गई सफाई

दीव, दिनांक 18/09/2018 - माननीय प्रशासक के सलाहकार श्री एस. एस. यादव के मार्गदर्शन में एवं माननीय समाहर्ता, दीव श्री हेमन्त कुमार के नेतृत्व में आज पूर्वाह्न 08:00 बजे से दीव फोर्ट में सफाई अभियान चलाया गया। इस अभियान में दीव प्रशासन के सभी कार्यालयों के कर्मचारीगण एवं कार्यालय प्रमुख उपस्थित रहे। सबसे पहले दीव फोर्ट के प्रवेश द्वार पर माननीय समाहर्ता ने सभी कार्यालयों के कर्मचारियों को ग्रुप बनाकर उन्हें फोर्ट के भीतर सफाई के लिए जगह आबण्डित की। बाद में सभी ग्रुप फोर्ट के भीतर जाकर जोश से सफाई काम में जुट गए। पिछले चार वर्षों से माननीय प्रधानमंत्री के सफाई अभियान को सफल बनाने के लिए देश के कोने-कोने में सफाई अभियान चलाया जा रहा है। फिलहाल यह अभियान 15 सितम्बर से 02 अक्टूबर 2018 तक चलता रहेगा। इस अभियान के अन्तर्गत सभी ग्राम पंचायतों को भी निर्देश दिया गया है कि वे अपने स्तर पर सफाई करें। किले में साफ-सफाई का काम 10:30 बजे पूरा हुआ। इस अवसर पर माननीय समाहर्ता, दीव ने सभी लोगों को धन्यवाद दिया और दीव जिले में आगे चलाये जाने वाले सफाई कार्यक्रमों में इसी जाशो-खरोश के साथ जुड़े रहने की अपील की। उन्होंने लोगों से यह भी अपील की कि वे अपने आस-पास के जगहों को भी साफ-सुथरा रखें।



